

καὶ ὀρθὰ κρίναι οὐ μὴ δύνωνται τοὺς ἀσθενεῖς.
 6 δίδοτε μέθην τοῖς ἐν λύπαις
 καὶ οἶνον πίνειν τοῖς ἐν ὀδύναις,
 7 ἵνα ἐπιλάθωνται τῆς πενίας
 καὶ τῶν πόνων μὴ μνησθῶσιν ἔτι.
 8 ἄνοιγε σὸν στόμα λόγῳ θεοῦ
 καὶ κρίνε πάντας ὑγιῶς·
 9 ἄνοιγε σὸν στόμα καὶ κρίνε δικαίως,
 διάκρινε δὲ πένητα καὶ ἀσθενῆ.

25 1 Αὗται αἱ παιδεῖαι Σαλωμῶντος αἱ ἀδιάκριτοι,
 ἃς ἐξεγράψαντο οἱ φίλοι ΕΖεκίου τοῦ
 βασιλέως τῆς Ιουδαίας.
 2 Δόξα θεοῦ κρύπτει λόγον,
 δόξα δὲ βασιλέως τιμᾶ πράγματα.
 3 οὐρανὸς ὑψηλός, γῆ δὲ βαθεῖα,
 καρδιά δὲ βασιλέως ἀνεξέλεγκτος.
 4 τύπτε ἀδόκιμον ἀργύριον,
 καὶ καθαρισθήσεται καθαρὸν ἅπαν·
 5 κτεῖνε ἀσεβεῖς ἐκ προσώπου βασιλέως,
 καὶ κατορθώσει ἐν δικαιοσύνῃ ὁ θρόνος αὐτοῦ.
 6 μὴ ἀλαζονεύου ἐνώπιον βασιλέως
 μηδὲ ἐν τόποις δυναστῶν ὑφίστασο·
 7 κρεῖσσον γάρ σοι τὸ ρηθῆναι Ἀνάβαινε πρὸς με,
 ἢ ταπεινώσαί σε ἐν προσώπῳ δυνάστου.
 ἃ εἶδον οἱ ὀφθαλμοί σου, λέγε.
 8 μὴ πρόσπιπτε εἰς μάχην ταχέως,
 ἵνα μὴ μεταμεληθῆς ἐπ' ἐσχάτων.
 ἠνίκα ἂν σε ὀνειδίση ὁ σὸς φίλος,
 9 ἀναχώρει εἰς τὰ ὀπίσω, μὴ καταφρόνει,
 10 μὴ σε ὀνειδίση μὲν ὁ φίλος,
 ἢ δὲ μάχη σου καὶ ἡ ἔχθρα οὐκ ἀπέσται,
 ἀλλ' ἔσται σοι ἴση θανάτῳ.
 10a χάρις καὶ φιλία ἐλευθεροῖ,
 ἃς τήρησον σεαυτῷ, ἵνα μὴ ἐπονείδιστος γένη,
 ἀλλὰ φύλαξον τὰς ὁδοὺς σου εὐσυναλλάκτως.

5² κρίνειν A || 9¹ κρίνε] pr. δια S⁺ | 9² δε > S⁺
 25 1 παιδεῖαι] παροιμιαί ASc | σολομωντος A: cf. 1 I || 2² προσταγματα
 ABc || 4¹ τυπτε] κρυπτε A⁺ || 6² δυνατων S*⁺ || 7¹ σοι/το ρηθ.] tr.
 ASc, σοι το ρηθ. σοι S*⁺ | 7² ταπεινωσαι] -νωθηται S || 8² εσχατω B⁺ |
 8³ ηνικα] + δ A | σος > A pl. || 10² σου > S⁺ | εχθρα] + σου S